

Бр./Nr. 03-197/1

## ДОГОВОР

Бр. 0304-520  
04.03.2020 год.  
Струмица

за депонирање на градежен шут и земја

28.02.2020 год.

Склучен помеѓу 1

1. **Јавно претпријатие за депонирање на комунален отпад ДРИСЛА Скопје**, седиште: бул. Илинден бб, (с. Батинци, п.фах 34), Скопје, ЕМБС: 6533191, даночен број: МК4080009506800, претставувано од В.Д.Директорот Коста Начевски како **Давател** на услуга; и
2. **Друштво за градежништво и трговија ЖИКОЛ ДООЕЛ експорт импорт Струмица**, ул. Антон Попов бр.14 Струмица, даночен број: 4027992105755, жиро сметка: 210043209640153, депонент: НЛБ Тутунска банка Скопје, претставувано од управителот Живко Пандев, како **Корисник** на услуга.

### Член 1

Предмет на овој договор е депонирање на градежен шут и земја, односно прифаќање на специјални возила на Корисникот кој врши транспорт на отпад во депонијата „Дрисла“.

### Член 2

Видовите на отпад кои се предмет на овој Договор во Листата на видови отпад (Службен Весник на РМ број 100/05) се означуваат со шифра на отпад 17 09 04 и претставува мешани материјали од градење и од рушење и шифра на отпад 17 05 04 и претставува земја.

### Член 3

Корисникот се обврзува со сопствени возила прилагодени за таа намена да носи отпад во депонијата Дрисла со однапред изготвени формулари за идентификација на отпадот и транспортен формулар, согласно Законот за управување со отпад (Сл. Весник на Р.М бр.100/05), Правилникот за формата и содржината на формуларите за идентификација и транспорт на отпадот (Сл. Весник бр.7/06) и други подзаконски акти.

### Член 4

Давателот на услугата се обврзува возилата со отпад да ги прифати во однапред договорен термин, да изврши мерење на отпадот и издаде вагарски лист за количините на отпадот, да ги провери и контролира транспортниот и идентификациониот формулар, да го посочи местото за истовар (депонија), придржувајќи се на технолошкиот процес на депонирање на отпадот.

### Член 5

Договорените страни се согласни Корисникот да го истовари отпадот од сопственото возило со свои работници на местото посочено од Давателот на услугата.

### Член 6

Цената за тон депониран градежен шут и земја согласно важечкиот ценовник усвоен од Советот на Град Скопје изнесува **200,00 ден.** без пресметан ДДВ (5%).

Изработил: Дијана Ж.Велјаноска

Контролирал: Светлана Стејаноска

#### Член 7

За извршените услуги Давателот на услугата на крајот на месецот на Корисникот ќе му достави месечна фактура.

Корисникот на услугата е должен доставената фактура да ја плати во рок од 8 (осум) дена од денот на нејзиното издавање. За секое задоцнување со плаќањето Давателот на услугата има право да пресмета законска затезна камата и надомест согласно Законот за финансиска дисциплина.

#### Член 8

Доколку Корисникот на услугата не плати две последователни фактури, Давателот на услугата има право да прекине со давањето на услугата се до подмирување на обврските, без претходно да има обврска да го известува Корисникот на услугата.

#### Член 9

За се што не е опфатено со одредбите на овој Договор ќе важат општите одредби на ЗОО.

#### Член 10

Овој Договор стапува на сила со денот на неговото потпишување и е со важност за 1 (една) календарска година, со можност за натамошно продолжување.

Ако Договорот не биде писмено раскинат последниот месец од периодот за кој што е склучен, ќе се смета дека тој премолчено е продолжен за наредната година според истите услови определени во него и без склучување на нов Договор.

#### Член 11

Договорот може да биде раскинат и пред истекот на наведениот период доколку едната страна во пишана форма ја известува другата страна 30 (триесет) дена пред датата која го утврдила за престанок на Договорот.

#### Член 12

Доколку настане спор од одредбите на овој Договор двете страни ќе го решат спогодбено. Ако тоа не е можно надлежен е Основниот Суд Скопје 2 во Скопје.

#### Член 13

Овој договор е изготвен во 4 (четири) еднообразни примероци од кои по 2 (два) им припаѓаат на секоја од договорените страни.

#### ДОГОВОРЕНИ СТРАНИ:

ЈП депонија ДРИСЛА Скопје  
В.Д.Директор

Коста Начевски

ЖИКОЛ ДООЕЛ Струмица  
Управител

Живко Пандев